

**“Жаштар арасында баңги заттардан, электрондук чылымдардан жана интернеттен көз карандылыктын алдын алуу, сергек жашоо образын калыптандыруу” аттуу темага мамлекеттик социалдык заказды ишке ашырууда коомдук пайдалуу долбоорлорду каржылоого жарыяланган конкурс тууралуу  
КУЛАКТАНДЫРУУ**

1. Конкурс жарыяланган күнү: **2024-жылдын 21-февралы**

2. Мамлекеттик заказчынын аталышы: **Ош шаарынын мэриясы**

3. Программанын аталышы: **ОШ ШААРЫНЫН МЭРИЯСЫНЫН 2022-2025-ЖЫЛДАРГА КАРАТА МАМЛЕКЕТТИК СОЦИАЛДЫК ЗАКАЗ БОЮНЧА ПРОГРАММАСЫ**

4. Долбоордун максаты: Жаштарга баңги заттардын, электрондук чылымдардын, интернеттен көз карандылыктын зыяндуулугу жөнүндө маалыматтуулугун жогорулатуу, сергек жашоо образын калыптандырууга үндөө жана бош убактысын туура уюштурууга көмөктөшүү

5. Гранттын максималдуу суммасы: 300 000 (үч жүз миң) сом

**Көйгөйдүн сүрөттөлүшү:** Бүгүнкү күндө жаштар арасында алардын ден соолугуна таасир этүүчү интернеттен, ар түрдүү оюндардан, электрондук чылымдардан, наркотикалык каражаттардан көз карандылык көйгөйү орчундуу болууда.

Наркотикалык каражаттардан, электрондук чылымдардан көз карандылык жаштардын ден соолугуна олуттуу, терс таасирин тийгизүү ыктымалдуулугу жогору.

Электрондук тамеки чегүү-никотинге көз карандылыктын эң кеңири таралган түрү.

Тамеки чегүүдөн көз карандылык жаш өспүрүмдөрдү төмөндөгүдөй олуттуу көйгөйлөргө дуушар кылат:

- Дайыма тамеки чегүү жөнүндө ойлонуу жаш өспүрүмдүн окууга жана эс алууга болгон кызыгуусун төмөндөтөт;

- Жаш өспүрүм тамак-ашына, эс алуусуна, керектүү каражаттарды сатып алуусуна иштетүүчү акча каражатын тамеки сатып алууга жумшап баштайт;

- Физикалык абалдын жана мээнин иштешинин начарлашы спортто жана окууда ийгиликке жетүүгө тоскоол болот;

- Электрондук тамекини эрте колдонуу, баарынан мурда, өпкө, боор, жүрөк-кан тамыр жана нерв системасына терс таасирин тийгизет;

- Никотин боорго жана боор тамырларына чоң зыян келтирет. Натыйжада холецистит, цирроз, өттөгү таштар жана башка кошумча оорулар пайда болушу мүмкүн;

Ал эми интернеттен көз карандылык -бул адам интернетте өткөргөн убактысын башкара албай кыйналган жана интернетте отурууга аргасыз каалоо пайда болгон шарт, социалдык тармактарга болгон көз карандылык жаш өспүрүмдүн ден соолугунун начарлашына гана эмес психологиялык абалына да таасирин тийгизиши мүмкүн.

Жаштардагы интернетке болгон көз карандылык тамакка болгон табитин начарлатып, уйку режими бузулуу ыктымалдуулугу жогорулап иммунитеттин ар түрдүү инфекцияларга каршы күрөшүүсү алсыздайт, туура эмес кыймыл аракеттин жана жүрүм-турумдун натыйжасында остеохондроз, сколиоз, жүрөк-кан тамыр системаларынын ооруларына алып келет. Ал эми психологиясына тийгизген таасири өспүрүмдүн айлана чөрөсүндөгү адамдар менен баарлашууга (ата энеси, достору,) кызыгуунун жоголуусу, адамдар менен баарлашууда сөз айкаштарын табууда кыйынчылыктарга учуроосу, маалымат жаттоо, үйрөнүү көндүмдөрү начарлайт.

**6. Максаттуу топтун сүрөттөлүшү:** Жаштарга баңги заттардын, электрондук чылымдардын, интернеттен көз карандылыктын зыяндуулугу жөнүндө маалыматтуулугун жогорулатуу, сергек жашоо образын калыптандырууга үндөө жана бош убактысын туура уюштурууга көмөктөшүү.

7. Долбоорду аткаруу маалындагы өзгөчө шарттар: (мисалы, эгерде долбоорду муниципалдык менчиктин базасында аткаруу каралса, анда кандай шарттар менен)

8. Администрациялык чыгашаларды каржылоонун максималдуу босогосу (гранттын суммасынан пайыздар менен көрсөтүлсүн): 20%

9. Товарларды жана жумуштарды сатып алууга каржылоонун максималдуу босогосу (гранттын суммасынан пайыздар менен көрсөтүлсүн): 40 % .

10. Долбоорду ишке ашыруу мөөнөтү: 2024-жыл ичинде (он эки ай)

**11. Конкурстун катышуучуларына коюлган талаптар:**

11.1 Конкуртка Кыргыз Республикасынын “Мамлекеттик социалдык заказ жөнүндө” Мыйзамынын 5-беренесинде каралган чөйрөлөрдө өз ишин жүргүзгөн, конкурстун жарыяланган темасынын чөйрөсүндө бир жылдан кем эмес иш тажрыйбасы бар, салыктар жана мамлекеттик социалдык камсыздандыруу боюнча камсыздандыруу төгүмдөрү боюнча карызы жок коммерциялык эмес уюмдар (саясий партияларды кошпогондо) катыша алат.

11.2 Конкурстун катышуучусу юридикалык жак катары катталууга жана өзүнүн банктык эсеби болууга тийиш. Эгерде конкурстун катышуучусунун банктык эсеби болбосо, анда ага конкурстун документтерин берген күндөн тартып 10 календардык күндүн ичинде банктык эсебин ачууга мүмкүнчүлүк берилет.

11.3 Бир нече коммерциялык эмес уюмдар келишимдик негизде долбоордук топту (мындан ары – консорциум) түзүп жана конкуртка катышуу үчүн жалпы арызды жана долбоордук сунушту бере алат. Бул учурда арызда

жана долбоордук сунушта уюмдар ортосундагы функциялар, бюджет, жоопкерчилик жана алардын ар биринин долбоорду жүзөгө ашыруудагы салымы так ажыратылууга, ошондой эле коомдук пайдалуу долбоорлордун конкурсунун катышуучусу катары консорциумдун атынан аракеттене турган консорциумдун мүчөсү аныкталууга тийиш.

11.4 Бир коммерциялык эмес уюм коомдук пайдалуу долбоорлорду ишке ашыруу конкурсунун бир темасынын алкагында бир консорциумдун курамында гана катыша алат. Бир коммерциялык эмес уюм коомдук пайдалуу долбоорлордун конкурсунун бир темасынын алкагында бир гана арыз бере алат.

## **12. Конкурска катышуу үчүн керектүү документтер:**

12.1 Конкурска катышуу жөнүндө арызда төмөнкүлөр көрсөтүлүүгө тийиш: уюмдун уюштуруу-укуктук формасы, аталышы, почта дареги, телефон номери, уюмдун электрондук почта дареги, уюмдун жетекчисинин уюлдук телефон номери, ошондой эле сунушталган долбоордун темасынын аталышы.

12.2 Консорциумдун атынан конкурска катышууга берилген арызда консорциумдун бардык мүчөлөрүнүн уюштуруу-укуктук формасы, аталышы, почта дареги, телефон номери, электрондук почта дареги жана консорциумдун атынан иштеген уюмдун жетекчисинин уюлдук телефон номери, ошондой эле сунушталган долбоордук сунуштун темасынын аталышы көрсөтүлүүгө тийиш.

## **13. Арызга төмөнкүдөй документтер тиркелет:**

- Юридикалык жак катары коммерциялык эмес уюмду каттоо жөнүндө күбөлүктүн көчүрмөсү;
- Коммерциялык эмес уюмдун уставынын көчүрмөсү;
- Конкурстун темасына дал келген, жүзөгө ашырылган иш бөлүгүндө өткөн жылга уюмдун программалык отчетунун көчүрмөсү (же конкурстун катышуучусунун каалоосу боюнча өткөн бир нече жылга);
- Коомдук пайдалуу долбоордун аткаруучуларынын билими тууралуу тиешелүү документтеринин көчүрмөлөрү жана резюмеси (коомдук пайдалуу долбоорду ишке ашыруу белгилүү бир квалификациясы бар кызматкерлерди тартууну талап кылган учурларда);
- Долбоордун сунушу жана анын бюджетти;
- Катышуучунун коммерциялык эмес уюм тууралуу төмөнкүдөй арызы:
  - Салыктар жана мамлекеттик социалдык камсыздандыруу боюнча камсыздандыруу төгүмдөрү боюнча карыздарынын жоктугу;
  - Коомдук пайдалуу долбоорду ишке ашырууга терс таасирин тийгизиши мүмкүн болгон карыздары жана башка милдеттенмелери жок экендиги жөнүндө катышуучунун билдирүүсү;

13.1 Консорциумдун арызына консорциумдун бардык мүчөлөрүнүн ушул берененин пункттарында каралган документтер тиркелүүгө тийиш;

#### **14. Конкурстук документтер төмөнкүлөргө бөлүнөт:**

а) Ачыктары, алар арыз ээсинин тандоосуна жараша Жарыянын 23-пунктунда көрсөтүлгөн ыкмалардын бири менен же электрондук формада берилет:

- Салыктар, мамлекеттик социалдык камсыздандыруу боюнча камсыздандыруу төгүмдөрү жана башка милдеттенмелер боюнча карыздардын жоктугу жөнүндө арыз;

- Өткөн жылга карата уюмдун иши жөнүндө программалык отчеттун, юридикалык жак катары уюмду каттоо жөнүндө күбөлүктүн, уюмдун уставынын көчүрмөлөрү;

- Коомдук пайдалуу долбоордун аткаруучуларынын билим тууралуу документтеринин көчүрмөсү жана резюме (өмүр баянынын маалыматтары);

б) Жабыктары (купуя) - долбоордук сунуш жана анын бюджетти, алар: мөөр басып чапталган конвертте берилет; же болбосо электрондук почта аркылуу код коюлган формада PDF форматында сканерленген түрдө жөнөтүлөт.

#### **15. Конкурсту өткөрүү убактысы, орду жана тартиби**

Убактысы: 2024-жылдын 25-марты *(коомдук пайдалуу долбоорлорду ишке ашырууга конкурс жарыяланган күндөн тартып 20 календардык күндөн кем эмес жана 30 календардык күндөн көп эмес болушу керек).*

Орду: Ош шаарынын мэриясы, кичи жыйындар залы.

Конкурс “Мамлекеттик социалдык заказ жөнүндө” КР Мыйзамына жана Кыргыз Республикасынын Министрлер Кабинетинин 2022-жылдын 4-ноябрындагы № 604 токтому менен бекитилген “Мамлекеттик социалдык заказды ишке ашырууда коомдук пайдалуу долбоорлордун конкурсун өткөрүү тартиби жөнүндө” Жобосуна ылайык өткөрүлөт.

Гранттык комиссия келип түшкөн долбоордук сунуштарды өз алдынча баалайт же баалоо үчүн эксперттерди тартат. Гранттык комиссия долбоордук сунуштарды баалоо ыкмасын тандоо жөнүндө чечимди добуш берүү жолу менен кабыл алат. Чечим добуштардын жөнөкөй көпчүлүгү менен кабыл алынат.

#### **16. Конкурстун жеңүүчүлөрүн аныктоо мөөнөттөрү**

2024-жылдын 28- марты

17. Долбоордук сунуштарды баалоо критерийлери

Долбоордук сунуштар төмөндөгү баалоо барагында көрсөтүлгөн критерийлерге ылайык бааланат:

18. Арыздын бланктарын алууга боло турган почта дареги: индекс 733500, Ош шаары, Ленин көчөсү 221.

Арыздын электрондук бланктарын көчүрүп алууга болгон расмий сайттын дареги: [oshcity.gov.kg](http://oshcity.gov.kg)

Арыздын бланктарын суратып алуу үчүн электрондук почтанын дареги: [oshcity14@gmail.com](mailto:oshcity14@gmail.com), [orozgul140197@gmail.com](mailto:orozgul140197@gmail.com)

19. Маалымат жана түшүндүрмө алууга кайрылуу үчүн мамлекеттик заказчынын жооптуу адамынын байланыш маалыматтары:

Аты жөнү: О. Шайбек кызы, Ош шаарынын мэриясынын социалдык өнүгүү бөлүмү,

Телефон номери: (03222) 5-50-66, 0555 14 01 97, 0778 99 59 97

Электрондук почта дареги: [oshcity14@gmail.com](mailto:oshcity14@gmail.com), [orozgul140197@gmail.com](mailto:orozgul140197@gmail.com)

20. Конкурса катышуу үчүн арыздарды жана документтерди төмөнкү дарек боюнча жиберүү керек:

Почта дареги: индекс индекс 733500, Ош шаары, Ленин көчөсү 221.

Электрондук почтанын дареги: [oshcity14@gmail.com](mailto:oshcity14@gmail.com), [orozgul140197@gmail.com](mailto:orozgul140197@gmail.com)

Расмий сайттын дареги: [oshcity.gov.kg](http://oshcity.gov.kg)

Конкурса катышуу жөнүндө арыз, ошондой эле ага тиркелген документтер арыз ээсинин тандоосу боюнча, төмөндөгү ыкмалардын бири аркылуу берилиши мүмкүн:

- 1) мамлекеттик заказчы аркылуу гранттык комиссияга берилет;
- 2) мамлекеттик заказчы аркылуу заказдык катты кабарлоо менен почта аркылуу гранттык комиссияга жөнөтүлөт;
- 3) электрондук почта аркылуу код коюлган формада PDF форматында сканерленген түрдө мамлекеттик заказчы аркылуу гранттык комиссияга жөнөтүлөт.
- 4) мамлекеттик заказчынын расмий сайты аркылуу гранттык комиссияга жөнөтүлөт.

21. Конкурса катышуу үчүн документтерди жана арыздарды кабыл алуу мөөнөтү.

Арыздарды жана ага тиркелген документтерди кабыл алуу мөөнөтү: **2024-жылдын 18-март күнү, саат 17-00гө чейин**. Эгерде арыз конкурс жөнүндө жарыяда көрсөтүлгөн мөөнөт бүткөндөн кийин берилсе, анда арыз ээси конкурса катышууга киргизилбейт.

Коомдук пайдалуу долбоорду аткаруучунун чыгымдары болуп төмөнкүлөр таанылат:

- Коомдук пайдалуу долбоорду ишке ашырууга тартылган кызматкерлердин эмгек акысы, алардын долбоорду ишке ашырууга байланышкан иш сапар жана транспорттук чыгымдары;
- Долбоор ишке ашырылып жаткан жайды сатып алууга же ижарага алууга чыгымдар (эгерде мындай жай зарыл болсо);

- Долбоорду ишке ашыруу менен байланышкан коммуналдык төлөмдөр боюнча чыгымдар;

- Долбоорду ишке ашыруу менен байланышкан кеңсе жана тиричилик товарларына чыгымдар.

**Квалификациялык тандоого катышууга арызда төмөнкүдөй маалымат камтылууга тийиш:**

1) жеке ишкердин фамилиясы, аты-жөнү же юридикалык жактын аталышы жана уюштуруу-укуктук формасы;

2) арыз ээси көрсөтүүчү кызмат көрсөтүүнүн сүрөттөлүшү;

3) жетекчинин фамилиясы, аты-жөнү жана ал өз ыйгарым укуктарын жүргүзүүгө негиз болгон документтин аталышы;

4) арыз ээсинин байланыш маалыматтары (почта дареги; жумуштагы, үйдөгү жана уюлдук телефондорунун номерлери; электрондук почтасынын жана Интернет-сайтынын (эгерде болсо) дареги);

5) салык төлөөчүнүн идентификациялык номери (ИНН);

6) арыз ээсинин банктык реквизиттери.

2. Арызга төмөнкүдөй документтер тиркелүүгө тийиш:

1) патенттин же мамлекеттик каттоо жөнүндө күбөлүктүн көчүрмөсү;

2) арыз ээсинин уюштуруу документтеринин көчүрмөлөрү (юридикалык жак үчүн);

3) мамлекеттик социалдык камсыздандыруу боюнча салыктар жана камсыздандыруу төгүмдөрү боюнча карыздын жоктугу жөнүндө маалым каттар;

4) кызмат көрсөтүүгө лицензиянын же уруксаттын көчүрмөсү (эгерде иши лицензияланууга тийиш болсо же болбосо кызмат көрсөтүү үчүн башка уруксат зарыл болсо);

5) аккредитациядан өткөндүгүн ырастаган документтин көчүрмөсү (эгер уюмдун мамлекеттик социалдык заказдын алкагында жүргүзгөн иши аккредитацияланууга тийиш болсо);

6) арыз ээсинин персоналынын квалификациясын ырастоочу документтердин көчүрмөлөрү (зарыл болсо);

7) арыз ээсинин уюмунун штаттык тизмеси (зарыл болсо);

8) жабдуунун, имараттардын, транспорт каражаттарынын болушу жөнүндө документтер жана талап кылынган кызмат көрсөтүүгө арыз ээсинин мүмкүнчүлүгүн ырастоочу башка документтер (зарыл болсо).